

# हिंदी सप्ताह पर नेरामेक में प्रतियोगिताओं का आयोजन

▲ पूर्वोदय संवाददाता

गुवाहाटी, २६ सितंबर। उत्तर-पूर्वी क्षेत्रीय कृषि विपणन निगम लिमिटेड (नेरामेक) में हर साल की तरह इस बार भी गत १४ से २० सितंबर तक हिंदी सप्ताह मनाया गया। हिंदी सप्ताह के दौरान नेरामेक के कर्मचारियों के बीच तकनीकी शब्दार्थ लेखन, लघु लेख और आशुभाषण प्रतियोगिताओं का भी आयोजन किया गया। प्रतियोगिताओं के विजयी प्रतियोगियों को २१ सितंबर के पुरस्कार वितरण समारोह में निमंत्रित अतिथि 'दैनिक पूर्वोदय' के संपादक सत्यानंद पाठक ने पुरस्कार प्रदान किए। उन्होंने अपने सारगर्भित वक्तव्य में नेरामेक के सभी कर्मचारी एवं अधिकारियों की राजभाषा हिन्दी के प्रति लगाव के लिए सराहना की। उन्होंने कहा कि आज अरुणाचल, मिजोरम आदि विभिन्न राज्यों में हिंदी जाननेवालों की संख्या पहले से ज्यादा बढ़ी है। इसके साथ ही उन्होंने यह भी कहा कि नेरामेक के ज्यादातर कर्मचारी विपणन में हैं, इसलिए उनके द्वारा विपणन के जरिए



नेरामेक में हिंदी सप्ताह के समापन समारोह के अवसर पर आयोजित सभा को संबोधित करते हुए प्रबंध निदेशक एस भट्टाचार्जी।

भी राजभाषा हिंदी का विस्तार किया जा सकता है।

समापन समारोह के अध्यक्ष तथा नेरामेक के प्रबंध निदेशक एस. भट्टाचार्जी ने अपने वक्तव्य में सभी कर्मचारियों को राजभाषा हिंदी के प्रति

सम्मान और रुझान को देखकर खुशी प्रकट की। समारोह में कई कर्मियों ने भी अपने विचार व्यक्त किए। अंत में नेरामेक के राजभाषा विभाग की श्रीमती लक्ष्मी डेका के धन्यवाद ज्ञापन के साथ समारोह का समापन हुआ।